

(१४)

सदां सुदृष्टि करे बापू कमलाकंतु
अमृत नामु दिए भोलो भगुवंतु ।
अंधियारे घर में करत उज्यारो,
जीअ को जीवनु सांवलिड़ो संतु ।
बापू वैकुण्ठेश्वर की बलि जासूं
निबलनि को करे बलवन्तु ।

कृपा निधान साहिब मिठिड़ा फरमाइनि था : ब्रोलिणां सत्
श्री वाहगुरु ! कृपाल साहिब फरमाइन था त हिन जीव जो
कल्याणु सतिगुर परमेश्वर जे हथ में आहे । सतिगुर नानक देव
जी शरण पुकारे कृपाल साहिब वरी परम कृपाल परमेश्वर प्यारे
श्री वैकुंठि नाथ विष्णु नारायण खे विनय था करनि । सतिगुरु
परमेश्वरु बई जीव खे बिन्हीं हथिड़नि खां वठंदा, जंहि खे पाण

खणनि देई हेठां मथां हथिड़ा । हेठां सतिगुरु देव थो दिए मथां प्रभू थो हथु वठे । मन मति जे वसि थी प्रभू शरणि खां जीवु पासीरो थो थिए त परम कृपालु प्रभू दुख देई जणु चोटी अ खां वठी कुमति जी खद मां कढे थो । दुख में व्याकुलु दिसी सतिगुरु देवु धीरज जे वचननि सां दिलासा देई रक्षा थो करे । अमडि श्री गुरुदेवु बणिजे ऐं बाबलु मिठो भगुवंतु ; इहा नई युगल सरकार आहे ।

सदां लक्ष्मीनाथु बाबलु असां जे सुदृष्टि करे महिर कंदो । असां खे अमृत नामु दिए । पंहिजे प्यारे सखा सां विखंह कंदा साहिब मिठा फरमाइनि था । भगुवंतु महिर कंदो, दुख दोलावा हरींदो, दुखियो दींहु न देखारींदो विछोड़ो वेझो न ईंदो । श्रीकमलाकंतु आहे, जोड़े जो कदुरु अथसि । क्यास वारो आहे । शल भोरिड़ो भगुवन्तु थींदो ऐं हिसाबु न कंदो । जेकी घुरिबुसि सो दींदो । भोलो भालो थिए लेखा न दिसे । दयालु अहिड़ो आहे जो भक्तनि जो सदु बुधी पेरे प्यादे डोड़े थो ऐं चवे त मूं खे सदु करिणो पियुसि ? इन लाइ लज थी थिएसि ।

ब्रियो भावार्थ

भोरिड़े स्वभाव सां भगुवंत नाम जो उचारु करियूं, चतुराइप, विसिरी वजे । भोले भाले स्वभाव सां मिठे मालिक श्री मैथिलिचंद्र जो मधुरु नामु जपियां जियं नंढिड़ो ब्रचो इयें समुझे थो त मुंहिजो अझो आधारु जीवनु सर्वसु हीअ मुंहिजी अमां आहे । अमां केदी आहे ऐं छा आहे, कुझु बि खबर न अथसि । जियं ब्रारु निंड मां जागी पींघे में वेठो अमां अमां करे, जियं बिना खम्भनि जे पखी अ जो नंढिड़ो ब्रचो बुखिड़ी में अमडि लाइ

वाझाए ऐं चूं चूं करे, पंहिजो को बि बलु न अथसि । उन्हीअ वांगियां नामु जपियां ।

उहो भोलो भगुवंतु कृपा करे नामु अमृत खां मिठो लगे । अजब जहिड़ो हीउ सांवलिड़ो संतु आहे । हूं अ ऊंदाही अ में कारिड़ो रंगु लिकी वेंदो आहे पर हिन सांवलिड़े संत जो त कमु ई निरालो आहे जिते विहे उते चौधारी उजालो करे छदे । रंगु कारो पर दिलि खे करे लालु चमकीलो । जियं जियं हिन कारे जे रंग में चितु बुदे तियें तियें वधीक लालु थिए । अविद्या जी ऊंदहि सां सारे संसार जूं दिलियूं कारियूं आहिनि उते इहा सांवलिड़ो सन्तु उजालो थो करे, वेठो बि सदां आहे पर आतम आरामी आहे । एकांति जी कारी कोठी अ में वेठो आहे पर केरु सदु करेसि त झटि ज़ाहिरु थी पवे ।

श्री यशोदा अमड़ि मोहन खे पकिड़ण लाइ पोयां पई । मोहन जे हिक हथ में मखण जो चाणो, खाईदो पियो वजे ऐं ब्रियो हथु पीताम्बर में त मतां छुड़ी पवे । दिठाई अमड़ि न थी छदे सो किथे लिकण लाइ डोड़ंदो पियो वजें । सामहूं हिकु प्रेमी ईंदो दिठाई इशारे में चयाईसि त गोडु न करि मूं खे किथे लिकाइ अमां-थी अचे । भक्त चयो-वाह कान्हा ! खीर जो सारु मखणु जे को चवे थो त 'न खणु' उहो खयों अथई ऐं भजी लिकण जी जगह थो गेलीं । मोहन चयो-गाल्हियुनि जो समयु नाहे, अमां ज़ाणु पहुती, मूं खे किथे लिकाइ । भक्त चयो त संसार खे ऊजल करण वारा तूं थो लिकणु चाहीं ? चडो अचु मुंहिजे हृदय में घोर अंधिकार आहे, गहिरी कारहिं आहे, डोड़ी अची उते लिकु, उते अमड़ि तोखे असुली दिसी न सघंदी । भउ न

करि त तूं टेढ़ो उते कींअ ठहंदे । पर लाल मां बि दाढो टेढ़ो
 आहियां । बृह्मा मूं खे तुंहिजे विहारण लाइ ई ठाहियो आहे
 अहिड़ी जगह बियो काथे न मिलंदइ । भक्त सदां पंहिजे हृदय
 में कारिड़े कृष्ण खे विहारण जी अभिलाषा करनि था उन जे
 विहण सां हृदय में सोझिरो ऐं बसंत जो आनंदु थो भरिजी वजे ।
 वरी अटिकली अहिड़ो जो माउ खे चवे त अमां हीउ चमकीला
 आभूषण छो थी पहिराई जो जिते विहां थो त पधिरो थी थो
 पवां । मूं खे सादा आभूषण पहिराइ इन करे गुंजा माला ऐं टेटी
 फूल जा कंगण थो पहिरे इहो लादुलो प्रभू जीव जो जीवनु
 आहे । वेठो आहे त जीउ जिए थो । ही प्रभू प्राणनि जो प्राणु
 श्रीरामु, जीअ जो जीवनु श्रीरामु, सुखनि जो सुखु श्रीरामु । ब्रिया
 देव गोरा, हीउ सांवारा संतु । दिलि गोरी तनु सांवरो । अंधियारे
 घरनि में सदा उजालो करण वारो । जिते ज्ञान, बुद्धि, धर्म कर्म
 रूपु दीपक जागनि था उते न वेदो आहे उते पाण बि प्रकाश
 रूपु थी वजे । बाकी जेके गरीब लज में मरनि पिया, जिनिखे
 पंहिजो या पंहिजे साधननि जो को बि बलु कोन आहे, उन्हनि
 वटि अचे थो । ‘पेठो तिनि दरां जेके पसी पाण लजायूं ।’ उहो
 सांवलिड़ो संतु सदां आनन्द मंगल में हुजे । उहो बाबलु
 वैकुण्ठेश्वरु आहे जंहि वटि कंहि खे बि रोक न आहे । केरु बि
 बादाए, किथे बि बादाए त सद में सदु दियण वारो परम कृपालु
 आहे । असीं बि नीह में निमाणा आहियूं, पाण बल भरी वाणी
 दींदो जो गजी गजी प्रीतम जा गुण गायूं । मंगल मनायूं ।

ओदी महल आकाश मां भगवंत मिठे आशीश दिनी । साईं
 अमड़ि युगल खे गोद में विहारे पूरियूं पकोड़ा खाराइण लगा ।

ਮਿਠਿਏ ਬਾਬਲ ਸਾਝੈ ਅ ਜੀ ਸਦਾਝੈ ਜੈ ।